

Sunleif Rasmussen fingið Nordisk Musikpris:

– Hetta er ein stórir heiður

Longu tann 11. mei í ár varð avgjørt, hvør skuldi hava Nordisk Musikpris 2002, men ikki fyrr enn fyrrpartin í gjár, týsdagin, varð úrslitið almannakunngjørt. Vinnarin gjørdist ongin mætari enn føroyska tónaskaldið, Sunleif Rasmussen

TÓNLEIKUR
Ingrid Bjarnastein

Tólv verk vóru innstillað til virðislønina av Nordisk Musikpris. Øll Norðanlond eru við, og hevir hvørt landið innstillað eitt verk, men tó hava fimm tey størstu innstillað tvey hvør.

Sunleif Rasmussen umboðaði Føroyar í kappingini um tónleikavirðislønina við síni Symfoni nr. 1, og gjørdist hann tann, ið streyk avstað við vinninginum áljóðandi 350.000 danskar krónur.

– Hetta er sjálvandi ein stórir heiður, sigur ein fegin Sunleif Rasmussen úr telefonini í Keypmannahavn á middegi týsdagin.

– At vinna eina tilika virðisløn ger jú, at tónleikurin hjá mær verður meira kendur og útbreiddur, tí hetta er tann størsta tónleikavirðislønin ein kann vinna í Norðanlondum.

Handað í Helsingfors

Longu tann 11. mei hevði Nomus, sum skipar fyri kappingini, á fundi í Reykjavík avgjørt, hvør skuldi hava virðislønina, og sjálvur sigur Sunleif, at hann hevur vitað hetta í eina tíð. Men fyri almenninginum varð hetta ikki kunngjørt fyrr enn á tíðindafundi hjá Norðurlandaráðnum í Keypmannahavn fyrrpartin í gjár.

– Sjálv virðislønin verður handað í Helsingfors í Finlandi tann 29. oktober í heyst. Tá verður skipað fyri einum stórum tiltaki, og verður norðurlenska bókmentavirðislønin handað samstundis, greiðir Sunleif Rasmussen frá.

– Norðurlandaráðið fyllir eisini 50 ár í ár, so hetta verður hátíðarhildið við einum braki. Statsleiðarar og nógv kend fólk verða



Tónaskaldið Sunleif Rasmussen hevur fingið tann heiður at gerast vinnari av Nordisk Musikpris 2002. Umframt sjálvan heiðurin fær Sunleif eina peningaupphædd áljóðandi 350.000 danskar krónur

Savnsmynd

við til handanina, sum verður send beinleiðis á øllum sjónvarpsrásum í Norðanlondum, og eisini

onkur rás í Týsklandi fer at senda beinleiðis frá kvöldinum.

Sunleif er sjálsagt ógvu-

liga fegin um at hava vunnið prísin, og sær hann fram til handanina í Finlandi um fyra mánaðar.

Sosialurin ynskir Sunleif Rasmussen hjartaliga til lukku við virðislønini.

Oljuvónirnar eitt sindur dempaðar

OLJUVINNA
Jústinus Leivsson Eidesgaard

Aberdeen, Sosialurin: Oljuvónirnar eru eitt sindur dempaðar í lötuni í Føroyum. Agip skuldi byrja at bora í august í ár, men men felagið hevur fingið hesa boring útsetta til 1. juli komandi ár, tí at strategiin mátti leggjast um aftaná góða úrslitið hjá BP.

– Og umboð fyri føroyskt vinnulív sita eitt sindur troyttir í flogfarinum á veg heim til Føroyar, eftir at eitt ferðalag herfyri var niðri í Aberdeen, fyri at fáa samband við bretska undirveitarar og fyri at byggja upp samstarv



Lassi Borðoy situr her og lurtar eftir framløguni hjá Dánjal Paula Mohr, Balla frá Pam Offshore, tá føroysk feløg presenteraður seg fyri bretskum fyrirtøkum herfyri

Mynd Jústinus Leivsson Eidesgaard

– Vit eru í eini bíðipositió, og vónirnar eru dempaðar eitt sindur, sigur Lassi Borðoy, sum er stjóri á Atlantic Supply Base.

Hann hevur verið við á ferðini, ikki tí Atlantic Supply Base enn hevur nakrar ætlanir um at fara í bretska oljuvinnuna. Lassi hevur verið við fyri at kunna seg og at finna samstarvsfelagar.

– Vit eru í eini bíðipositió og tað eru nógv í dag, sum ikki tora at trúgva upp á hetta. Kemur nakað so er tað gott, kemur einki, so er tað tað, sigur Lassi og ressar seg í tronga flúgvarestrinum.

– Og Lassi er eitt sindur vónbrotin, tí at slakað er av

ferðini, hansara fyrirtøka skuldi gingið við fullari ferð í lötuni, men nú liggur hon ikki meir enn upp í.

– Var Agip farið undir boringina í august, so hevur verið nógv at gera hjá okkum. Vit eru enn ikki nøkur stór fyrirtøka, so hetta var ein smeitur fyri okkum, at boringin varð útsett. Vit eru tibeit sloppir undan at siga fólk upp. Starvsfólk hjá okkum er nú útleigað til Noregs, so vit eru mannadír, tá Agip fer at bora komandi ár, men hetta kom illa við, sigur Lassi Borðoy.

– Fyri okkum hevur tað havt týðning, at læra oljuvinnuna at kenna og kanska serliga felagið vit skulu arbeiða fyri komandi ár, tí

hevur tað verið mennandi at vitja Agip í Aberdeen. Vit hava eisini aðrar samstarvsfelagar í Aberdeen, sigur Lassi Borðoy.

Atlantic Supply Base er eitt reit føroyskt felag við 18 fyrirtøkum úr Eysturoynni og einum úr Havni. Felagið fór undir virkseimi í 1999, gjørdist partafelag í 2000 og til heystar er ætlanin at víðka partaeigaraskaran til 25 fyrirtøkum.

Felagið hevur saman við Skipafelagnum sáttmála við oljufelaginum og Atlantic Supply Base tekur sær serliga av tangunum, kemikalium, úterð og øðrum.